



“भारत जोड़ो यात्रा” के राजस्थान से विदाई के अवसर पर नूंह (हरियाणा) में राहुल गांधी ने सचिन पायलट को गले लगा लिया। इसके बाद पायलट दिल्ली रवाना हो गये।

राजस्थान के आतिथ्य से खुश राहुल गांधी बोले “राम राम सा”

ये वही शब्द हैं, जो राजेश पायलट से लेकर सचिन पायलट रोजाना बोलते रहे हैं

- राजस्थान के नेताओं को विदा करने के साथ राहुल गांधी ने सभी के साथ फोटो खिंचवाई, लेकिन सचिन पायलट वह नेता हैं जिनसे गले मिलकर राहुल गांधी ने अपनापन दिखाया
- राहुल गांधी द्वारा पायलट को गले लगाकर अपनापन दिखाने के राजनैतिक हलकों में अलग-अलग मायने निकाले जा रहे हैं।
- आज बुधवार सुबह भारत जोड़ो यात्रा राजस्थान से हरियाणा में प्रवेश कर गई और राजस्थान प्रदेश कांग्रेस अध्यक्ष गोविन्द सिंह डोटासरा ने हरियाणा के प्रदेश अध्यक्ष उदयभान व पूर्व मुख्यमंत्री भूपेंद्र सिंह हड्डा को तिरंगा झंडा सौंपा। इसी के साथ राजस्थान में यात्रा को मिले शानदार समर्थन से अभिभूत राहुल गांधी ने राजस्थान को धन्यवाद देते हुए लिखा, “वीरों की भूमि म्हाारा राजस्थान पर मिले अभूतपूर्व समर्थन के लिए मैं तहे दिल से राजस्थान के लोगों का आभार जताता हूँ। राम राम सा।” गौरतलब है कि राजस्थान में राम राम सा बहद आम है और राजेश पायलट भी यही बोलते थे और सचिन पायलट भी यही शब्द बोलते हैं।

राहुल गांधी की भारत जोड़ो यात्रा बुधवार सुबह 6 बजे राजस्थान से हरियाणा में दाखिल हुई। अलवर में हरियाणा बॉर्डर पर हुए कार्यक्रम में राहुल ने कांग्रेस अध्यक्ष मल्लिकार्जुन खड़गे से कहा कि राजस्थान में मंत्री महीने में एक बार 15 किलोमीटर पदयात्रा करेंगे। यह मॉडल कांग्रेस शासित हरेक राज्य में लागू किया जाए। राहुल गांधी बोले कि “मुझे खुशी हुई कि राजस्थान के मुख्यमंत्री और प्रदेशाध्यक्ष ने फैसला किया है कि राजस्थान के सब मंत्री, नेता महीने में एक बार 15 किलोमीटर पैदल चलेंगे, अर्थात् पदयात्रा करेंगे। जनता के बीच जाकर उनकी सुनकर काम करेंगे। मैं खड़गे जी से कहूंगा, मेरा सुझाव है कि जहां भी कांग्रेस की सरकार बने हमारी कैबिनेट के मंत्रियों, विधायकों और नेताओं को महीने में कम से कम एक दिन इन सड़कों पर चलना चाहिए। धक्के खाने चाहिए, गिरना चाहिए, घुटने छिलने चाहिए।” इसके आगे राहुल गांधी बोले कि “जैसे आज सुबह से मुझ में कोई थकान नहीं है, वैसे ही शाम को मेरा चेहरा देखा, कोई थकान नहीं होगी। यहां राजस्थान के नेता बैठे हैं। अशोक गहलोत, गोविंद डोटासरा, सचिन पायलट, हरीश चौधरी बैठे हैं। इनका चेहरा देखिए ये 17 दिन तक रोज 2.5

किलोमीटर चले हैं, इन्होंने हाफ मैराथन दौड़ी है, लेकिन इनके चेहरों पर कोई थकान नहीं है। हम अपनी शक्ति से नहीं आपकी मोहब्बत की शक्ति से चल रहे हैं। आपने इसमें पूरी शक्ति डाल दी।”

हरियाणा में प्रवेश के बाद राहुल गांधी ने राजस्थान के तमाम नेताओं के साथ में एक फोटो सेशन किया। इस फोटो सेशन की खासियत यह रही कि जहां सभी नेताओं के साथ राहुल गांधी ने हाथ मिला कर फोटो खिंचवाए, वहीं एकमात्र सचिन पायलट ऐसे नेता रहे, जिनके साथ राहुल गांधी ने गले मिलकर अपनापन जताया और फोटो क्लिक कराया। हालांकि राजनीतिक भाषा में इसे अलग-अलग तरीके से पेश किया जा सकता है, लेकिन जिस तरह से राहुल गांधी ने सचिन पायलट को गले लगाया और सचिन पायलट के साथ अपनापन जताया, वह कुछ अलग ही कहानी बयां कर रहा है।

अब 6-जी लाने की तैयारी

—जाल खंबाता—
—राष्ट्रदूत दिल्ली ब्यूरो—
नई दिल्ली, 21 दिसम्बर। भारत में इंटरनेट की 5 जी सेवा शुरू हुए अभी दो माह भी नहीं हुए कि दूरसंचार विभाग 6 जी तकनीक को प्रोत्साहन देने की शुरुआत कर रहा है। दूरसंचार राज्यमंत्री देवुसिंह चौहान ने लोकसभा में एक सवाल के लिखित जवाब में यह जानकारी दी।

उन्होंने कहा कि विभाग ने 6 जी के लिए एक नवम्बर 2021 को एक टेक्नॉलॉजी इनोवेशन समूह बनाया था, जो देश में 6 जी के लिए शोधमैप व

- अभी 5 जी आए हुए दो माह भी नहीं हुए कि, भारत सरकार ने 6 जी लाने पर जोर देना शुरू कर दिया। लोकसभा में संचार राज्यमंत्री देवुसिंह चौहान ने यह जानकारी दी।

एक्शन प्लान बनाएगा। ग्रुप में 6 टास्क फोर्स होंगी, जिसमें उद्योग, शिक्षा, आर एण्ड डी संस्थान और सरकार के सदस्य होंगे। ये 6 टास्क फोर्स हैं। मल्टी डिस्प्लोनीरी इनोवेटिव सल्यूशन्स, मल्टीप्लेटफॉर्म नैक्स्ट जनरेशन नेटवर्क्स, स्पेक्ट्रम फॉर नैक्स्ट जनरेशन रिक्वायर्मेंट, डिवाइसेज, इंटरनेशनल स्टैंडर्ड कॉन्ट्रिब्यूशन, और रिसर्च डिवलपमेंट। मंत्री ने कहा कि भारत 6 जी विजनिंग कवायद पर रही है, ऐसे में हमारे देश में भी कोरोना संक्रमण का अत्यधिक खतरा बना हुआ (शेष पृष्ठ 5 पर)

‘कोविड के सारे नियम कायदों का सख्ती से अनुसरण करें या यात्रा रद्द करें’

केन्द्रीय स्वास्थ्य मंत्री मनसुख मंडाविया ने राहुल गांधी को पत्र लिखकर चेतावनी दी

—श्रीनंद झा—
—राष्ट्रदूत दिल्ली ब्यूरो—

नई दिल्ली, 21 दिसंबर। स्वास्थ्य मंत्री मनसुख मंडाविया ने एक दिन पहले राहुल गांधी से कहा था कि कोविड संबंधी सावधानिया बरतें, या फिर इस समय चल रही भारत जोड़ो यात्रा को निलंबित कर दें। इसके एक दिन बाद ही स्वास्थ्य मंत्रालय ने सूचित किया है कि भारत में अत्यधिक संक्रमण का बीफ.7 ऑर्थिकोन वैरिएंट के तीन केस मिले हैं। इनमें से दो गुजरात में तथा एक ओडिशा में पाया गया है।

मूलतः चीन से शुरू हुआ यह नया कोविड वैरिएंट, जिसकी संक्रमण क्षमता सर्वाधिक बताई जाती है, अब तक कई देशों में मिल चुका है जिनमें अमेरिका, इंग्लैंड, दक्षिण कोरिया, ब्राजील तथा बेल्जियम, जर्मनी, फ्रांस एवं डेनमार्क जैसे यूरोपीय देश शामिल हैं।

नैशनल टैक्नीकल एडवाइजरी ग्रुप ऑन इम्यूनाइजेशन (एनटीएजीआई) के चेयरमैन डॉ. एन.के. अरोडा ने कहा है कि डरने की कोई बात नहीं है क्योंकि बड़े पैमाने पर फैले प्राकृतिक संक्रमण एवं वैक्सिनेशन के कारण भारत को

- कांग्रेस के राष्ट्रीय प्रवक्ता पवन खेड़ा ने इस चेतावनी पर कटाक्ष करते हुए पूछा, “क्या भाजपा प्रदेशाध्यक्ष सतीश पूनिया द्वारा राजस्थान में आयोजित “जन आक्रोश यात्रा” को भी ऐसा पत्र लिखा गया है।

हाईब्रिड इम्यूनिटी का लाभ प्राप्त हो। इसी बीच, कांग्रेस नेताओं ने राहुल को दी गयी मंडाविया की सलाह पर सवाल खड़े किये हैं तथा कहा है कि इस प्रकार का पत्र राजस्थान के भाजपा अध्यक्ष सतीश पूनिया को तो नहीं भेजा, जो राज्य में जन आक्रोश यात्रा निकाल रहे हैं।

कांग्रेस प्रवक्ता पवन खेड़ा ने कहा है, “हवाई यात्रा के लिए मास्क तथा सैनिटाइजर अनिवार्य नहीं किये गये हैं तथा सरकार ने सार्वजनिक आवागमन के लिए कोविड-19 से बचने के लिए

सख्त अहतियातों की घोषणा अभी तक नहीं की है।” राजस्थान के मुख्यमंत्री अशोक गहलोत ने कहा कि भारत जोड़ो यात्रा को मिल रहे जनता के जबरदस्त सहयोग और समर्थन से भाजपा घबरा गई है।

कोविड-संबंधी तैयारी की समीक्षा मॉडिंग की अध्यक्षता करने के बाद, स्वास्थ्य मंत्री मंडाविया ने आज कहा कि उन्होंने सभी संबंधित पक्षों को सचेत होने तथा निगरानी को मजबूत बनाने के निर्देश दे दिये हैं। उन्होंने कहा, “हम किसी भी स्थिति से निबटरे के लिए तैयार हैं।” केन्द्र सरकार सभी राज्यों को ये निर्देश पहले ही दे चुकी है कि वे महामारी की चौथी लहर के खतरों को ध्यान में रखते हुए जीनोम सीक्वेंसिंग को बढ़ाये। राज्य सरकारों को भेजे गये नोटिस में, स्वास्थ्य सचिव राजेश भूषण ने कहा था कि पूरे दुनिया में 35 लाख कोविड केस प्रति सप्ताह की जानकारी मिल रही है। उन्होंने कहा कि पाँचजिब केसों के सैम्पलों की समय जीनोम सीक्वेंसिंग में तेजी लाना बहुत जरूरी है ताकि इंडियन सार्स-कोव-2 जीनोम कन्सोर्टियम के जरिए वैरिएन्ट्स का पता चल सके।

ट्विटर सी.ई.ओ. का पद छोड़ेंगे ऐलन मस्क

वाशिंगटन, 21 दिसंबर (वार्ता)। विश्व के जाने-माने व्यवसायी ऐलन मस्क के जाने-माने व्यवसायी ऐलन मस्क ने बुधवार को कहा कि जैसे ही उन्हें उनकी जगह लेने वाला कोई मुख्य व्यक्ति मिलेगा, वह ट्विटर के मुख्य कार्यकारी अधिकारी (सीईओ) के पद से इस्तीफा दे देंगे।

मस्क ने रविवार को एक पोल पोस्ट कर ट्विटर यूजर से पूछा था कि क्या उन्हें सोशल मीडिया प्लेटफॉर्म के मुख्य कार्यकारी के रूप में पद छोड़ देना चाहिए। बारह घंटे के मतदान के बाद सोमवार सुबह मतदान बंद हो गया,

- ऐलन मस्क ने खुद ट्विटर पर एक पोल के दौरान पूछा था कि, क्या उन्हें पद छोड़ देना चाहिये। ट्विटर पोल में अधिकतर यूजर ने उन्हें पद छोड़ने की राय दी थी।

जिसमें 1.75 करोड़ से अधिक उपयोगकर्ताओं ने भाग लिया। लगभग 57.5 प्रतिशत उपयोगकर्ताओं ने मस्क के इस्तीफे के पक्ष में मतदान किया, जबकि केवल 42.5 फीसदी ने इसके खिलाफ मतदान किया।

मस्क ने अपने ट्विटर पोल का जवाब दिया, जैसे ही मैं किसी को काम लेने के लिए पर्याप्त मूख पाऊंगा, मैं सीईओ के पद से इस्तीफा दे दूंगा। उसके बाद, मैं सिर्फ सॉफ्टवेयर और सर्वर टीमों का नेतृत्व करूंगा।

‘मिलटरी सीक्रेट्स नहीं मांग रहे हैं’

—जाल खंबाता—
—राष्ट्रदूत दिल्ली ब्यूरो—
नई दिल्ली, 21 दिसम्बर। पूर्व केन्द्रीय मंत्री पी. चिदम्बरम ने बुधवार को कहा कि 7 दिसम्बर को हुई शीतकालीन सत्र की शुरुआत से ही विपक्षी सांसद वृद्धतापूर्वक यह कह रहे थे कि चीन द्वारा किये गये हमले पर चर्चा

- पूर्व केन्द्रीय गृहमंत्री पी. चिदम्बरम ने कहा कि “शीतकालीन सत्र के आरंभ से ही विपक्षी सदस्य चीन की घुसपैठ पर चर्चा करना चाहते हैं, मिलिटरी सीक्रेट्स नहीं मांग रहे हैं।”

की जाये, वे “मिलिटरी सीक्रेट्स नहीं मांग रहे हैं।”

जब विपक्षी सांसद संसद भवन परिसर में महात्मा गांधी की मूर्ति के सामने विरोध प्रदर्शन कर रहे थे, उस पत्रकारों से बात करते हुये, चिदम्बरम (शेष पृष्ठ 5 पर)

चीन से आने-जाने वाली अंतर्राष्ट्रीय उड़ानों पर प्रतिबंध लगाने की मांग

विधायक कालीचरण सराफ ने केन्द्रीय नागरिक उड्डयन मंत्री को इस बारे में पत्र लिखा और अग्रिम धन्यवाद पत्र भी लिखा

जयपुर, 21 दिसम्बर (का.सं.)। मालवीय नगर विधायक एवं पूर्व चिकित्सा मंत्री कालीचरण सराफ ने केन्द्रीय नागरिक उड्डयन मंत्री ज्योतिरादित्य सिंधिया को, पड़ोसी देश चीन में उत्पन्न कोरोना की भयावह स्थिति के कारण चीन से आने-जाने वाली अंतर्राष्ट्रीय उड़ानों पर प्रतिबंध लगाये जाने बाबत पत्र लिखा।

सराफ ने “पत्र में कहा है, इस पत्र के माध्यम से आपका ध्यान हमारे पड़ोसी देश चीन में उत्पन्न कोरोना की भयावह स्थिति की ओर दिलाना चाहूंगा। विगत कुछ समय से चीन में कोरोना वायरस की वजह से हालात निरंतर बिगड़ते जा रहे हैं। वहां प्रतिबंधों में दी गई ढील के बाद कोरोना संक्रमण की रफ्तार तेजी से बढ़ रही है। इतना ही नहीं, वहां इस बीमारी से मरने वालों की संख्या में भी भारी इजाफा हुआ है। जीरो कोविड पॉलिसी खत्म होने के बाद वहां

- विधायक सराफ ने केन्द्रीय नागरिक उड्डयन मंत्री ज्योतिरादित्य सिंधिया को पत्र लिखकर मांग की है कि चीन और भारत के बीच अंतर्राष्ट्रीय उड़ानें जारी हैं, इसलिए यहां कोविड संक्रमण का खतरा बढ़ रहा है।
- चीन में प्रतिबंधों में ढील के बाद कोरोना संक्रमण तेजी से फैल रहा है, जिससे दुनिया के सभी देश चिंतित हैं और उचित कदम उठा रहे हैं और निकटतम पड़ोसी देशों होने की वजह से भारत में ज्यादा चिंता है।

हालात लगातार बिगड़ते जा रहे हैं। हालात इतने गंभीर हो गए हैं कि कोरोना मरीजों को इलाज हेतु अस्पताल में बैड्स उपलब्ध नहीं हो रहे हैं तथा दवाईयों की भी भारी किल्लत हो गई है। इलाज के अभाव में बड़ी संख्या में मौतें हो गई हैं। जिनके अंतिम संस्कार के लिए भी वेस्टिंग चल रही है। चीन में कोरोना के बिगड़ते हालात पर विश्व के सभी देश चिंतित हैं। पड़ोसी देश होने की

वजह से भारत की चिंता और बढ़ जाती है और भारत के नागरिकों में भी चिंता एवं भय व्याप्त है। चूंकि कोरोना अत्यधिक संक्रमण महामारी है तथा चीन - भारत के बीच अंतर्राष्ट्रीय हवाई उड़ानें निरंतर जारी हैं जिनमें बड़ी संख्या में चीन से नागरिकों की आवाजाही हो रही है, ऐसे में हमारे देश में भी कोरोना संक्रमण का अत्यधिक खतरा बना हुआ (शेष पृष्ठ 5 पर)

वाड़ा के मुकदमे का निर्णय आज आयेगा?

—यादवेंद्र शर्मा—
जयपुर, 21 दिसम्बर। जोधपुर स्थित राजस्थान हाईकोर्ट में रॉबर्ट वाड़ा के खिलाफ “मनी लॉन्ड्रिंग” के आरोप के खिलाफ दायर याचिका पर तीन दिन तक सुनवाई के बाद न्यायाधीश पुष्पेंद्र सिंह भाटी ने 22 दिसम्बर को अपना फैसला सुनाने के आदेश दिया है।

- इस मामले में रॉबर्ट वाड़ा की ओर राजस्थान हाई कोर्ट ने बुधवार को सुनवाई पूरी की और अपना निर्णय आज सुनाने की घोषणा की।

से वरिष्ठ अधिवक्ता के.टी.एस. तुलसी पैरवी के लिये अदालत के समक्ष प्रस्तुत हुए थे। रॉबर्ट वाड़ा ने अदालत में एनफोर्समेंट डायरेक्टोरेट (ई.डी.) द्वारा बीकानेर जिले के कोलायत में हुए जमीन खरीद के घोटाले के संबंध में दायर ‘एनफोर्समेंट केस इनफॉर्मेशन रिपोर्ट’ (ई.सी.आई.आर.) को रद्द करने की (शेष पृष्ठ 5 पर)

साउथ इंडिया में और आक्रामक हुआ चुनाव अभियान

तेलंगाना में मु.मंत्री की पुत्री व पुत्र को लक्ष्य बनाया है

- पुत्र के. टी. रामाराव पर भाजपा ने आरोप लगाया कि “ब्लड टैस्ट” करायें यह साबित करने के लिए कि वे ड्रग्स नहीं लेते।
- के. टी. रामाराव ने पलटवार करते हुए कहा, मोदी व अन्य भाजपा नेता भी ब्लड टैस्ट करायें, ड्रग्स न लेने का सबूत देने के लिए।
- पुत्री के. कविता पर, दिल्ली शराब के ठेके आवंटित करने में हुए भ्रष्टाचार में लिप्त होने का आरोप लगाया है भाजपा ने, तथा ईडी की चार्जशीट में उनका नाम बताया जाता है।
- तमिलनाडु में भाजपा प्रदेशाध्यक्ष पर डी.एम. के. ने आरोप लगाया था कि, प्रदेशाध्यक्ष राजनीति में आने से पहले एक सरकारी अफसर थे, अतः उनके पास इतना पैसा कहां से आया कि, वे पांच लाख रुपये की घड़ी पहनते हैं।
- प्रदेशाध्यक्ष ने कहा कि, वे घड़ी की खरीद की पूरी जानकारी देने को तैयार हैं, अगर मु.मंत्री स्टालिन, उनके पुत्र उदयनिधि तथा दामाद भी इस बारे में पूरी जानकारी दें कि उनके पास इतनी भारी संख्या में मंहगी घड़ियां कहां से आयी हैं कि वे हर सार्वजनिक आयोजन में नई घड़ी पहनकर आते हैं।
- कर्नाटक में आरोपों के मामले में भाजपा रक्षात्मक मुद्रा में है, क्योंकि एक ठेकेदार ने आत्महत्या की और सुसाइड नोट में लिखा कि, मंत्री ईश्वरप्पा, हर ठेके में 40 प्रतिशत कमीशन मांगते हैं और इसी कारण कांग्रेस ने वर्तमान भाजपा को 40 प्रतिशत कमीशन सरकार का नाम दे रखा है। परन्तु अब पूर्व मंत्री ईश्वरप्पा को इस भ्रष्टाचार के आरोप में क्लीन चिट मिल गयी है अतः वे पुनः मंत्री बनाने की मांग कर रहे हैं तथा मंत्री न बनाने पर पार्टी को धमकी दे रहे हैं व दबाव बना रहे हैं।

चुकी है। घटिया किस्म की भाषा राजनैतिक भाषणों पर हावी हो रही है। भाजपा तेलंगाना के मुख्यमंत्री के. चन्द्रशेखर राव के पुत्र और पुत्री क्रमशः के.टी. रामाराव तथा के. कविता दोनों पर ही भ्रष्टाचार के आरोप लगा रही है तथा यह मान कर चल रही है कि ऐसे आरोपों के चलते, उनकी छवि कुछ तो खराब होगी ही। जहाँ कविता पर यह आरोप लगाया जा रहा है कि वे दिल्ली शराब घोटाले लिप्त रहीं हैं तथा इसका उल्लेख प्रवर्तन निदेशालय की चार्जशीट में भी किया गया है, वहीं भाजपा नेता बाँदी संजय ने के.टी. रामाराव के खिलाफ ट्रेडफुर्ण “वाइट पाउडर” अभियान छेड़ दिया है तथा उनसे कहा है कि वे अपना ब्लड सैम्पल दे और जांच करायें तथा सिद्ध करें कि वे ड्रग्स नहीं लेते हैं।

के.टी. रामा राव ने भाजपा नेता की भाषा और बयान का उतना ही चुभने वाला जवाब दिया है। उन्होंने कहा है कि क्या हो अगर वे भी यह मांग करें कि प्रधानमंत्री मोदी तथा अन्य शीर्ष नेता भी (शेष पृष्ठ 5 पर)